

जलस्वराज्य -२ कार्यक्रम
टंचाईग्रस्त गावामध्ये साठवण टाक्या
योजनेच्या अंमलबजावणीबाबत

महाराष्ट्र शासन
पाणी पुरवठा व स्वच्छता विभाग
शासन परिपत्रक क्रमांक: जस्वप्र-०७१७/प्र.क्र. २२८/पापु-११
गो. ते. रुग्णालय परिसर, ७वा मजला
मुंबई - ४००००१
तारीख: ७ जुलै २०१७

वाचा :

१) शासन निर्णय क्रमांक: जस्वप्र -०२१६/प्र.क्र.५६ /पापु-११, दि. ०१ फेब्रुवारी २०१६

परिपत्रक

जलस्वराज्य - २ कार्यक्रमांतर्गत ५०० पेक्षा कमी लोकसंख्येची टंचाईग्रस्त गावे या उपक्रमांतर्गत १०२ गावे वाड्या-वस्त्यांची निवड करण्यात आली आहे. या १०२ गावांपैकी ९४ गावांमध्ये सामुदायिक साठवण टाक्या बसविण्याबाबत संबंधित गावांच्या सविस्तर प्रकल्प अहवालांमध्ये प्रस्तावित करण्यात आले आहे. सदरहू ९४ गावांपैकी ४७ ठिकाणी पर्जन्य आधारीत, ३४ ठिकाणी भूजल स्रोत आधारीत आणि १३ ठिकाणी झरा या स्रोतावर आधारीत साठवण टाक्या बसविणेबाबत प्रस्ताव भुजल सर्वेक्षण आणि विकास यंत्रणेद्वारे शासनास सादर करण्यात आला.

२. या अनुषंगाने शासन निर्णय दि. १ फेब्रुवारी २०१६ अन्वये निर्देशित केल्याप्रमाणे साठवण टाक्या उभारणे या उपाय योजनेच्या अंमलबजावणी साठी सुधारणा सहाय्य व प्रकल्प व्यवस्थापन कक्ष स्तरावरून कार्यवाही करण्यात आली आहे. साठवण टाक्या उभारणे हा उपक्रम जलस्वराज्य - २ कार्यक्रमांतर्गत निधी वितरण निर्देशक - ५ चा भाग असून प्रतिपुर्ती करिता विहीत वेळेत योग्य पद्धतीने पूर्ण होणे आवश्यक आहे. या अनुषंगाने अंमलबजावणी संदर्भात पुढील मार्गदर्शक सुचना निर्गमित करण्यात येत आहेत.

३. यानुसार शासन निर्णय दि. १ फेब्रुवारी २०१६ अन्वये टंचाईग्रस्त गावे या उपक्रमातील सामुदायिक साठवण टाक्या या उपाय योजनेची अंमलबजावणी भुजल सर्वेक्षण आणि विकास यंत्रणा यांनी करावयाची आहे. योजना अंमलबजावणीसाठी योजनेच्या विविध उपांगाचे दर सुधारणा सहाय्य व व्यवस्थापन कक्षाद्वारे निश्चीत करण्यात आले आहेत. त्यानुसार कंत्राटदाराशी करारनामा

करण्यात आला आहे. या उपाय योजनेच्या अंमलबजावणीचा कालावधी ४ महिने (पावसाळा वगळुन) आहे. याकरीता

१. जागतिक बँकेसमवेत सदर योजनेवर होणा-या खर्चाची प्रतिपुर्ती डिसेंबर अखेर प्राप्त करुन घेण्याबाबत शासन प्रयत्नशील आहे, त्यामुळे योजनेच्या अंमलबजावणीत कोणतीही दिरंगाई होणार नाही याची काळजी जिल्हा वरिष्ठ भुवैज्ञानिक यांनी घ्यावी. असे झाल्यास याबाबत संबंधित जिल्हा वरिष्ठ भुवैज्ञानिक यांच्यावर जबाबदारी निश्चीत करणेत येईल.
२. योजनेच्या अंमलबजावणीमध्ये सूसुत्रता आणण्याच्या दृष्टीने योजनेवर जिल्हा वरिष्ठ भुवैज्ञानिक यांना नियंत्रक अधिकारी म्हणून घोषित करण्यात येत आहे. त्यानुसार जिल्हा वरिष्ठ भुवैज्ञानिक यांनी करारनाम्यातील अटी व शर्ती प्रमाणे काम करुन घ्यावे.
३. मोजमाप घेण्याचे काम उप अभियंता विभागीय आयुक्त कार्यालय यांची असेल. मोजमाप व नोंदणी पश्चात उप अभियंता आपला अहवाल वरिष्ठ भुवैज्ञानिक यांना सादर करतील. मोजमाप पुस्तीकेनुसार देयक तयार करुन प्रती स्वाक्षरी करण्याची आणि एकत्रीत देयके सादर करण्याची जबाबदारी जिल्हा वरिष्ठ भुवैज्ञानिक यांची राहिल.
४. प्रती स्वाक्षरी केलेली देयके जिल्हा वरिष्ठ भुवैज्ञानिक यांनी देयके संचालक, भुजल सर्वेक्षण आणि विकास यंत्रणा यांना सादर करावीत.
५. जिल्हा वरिष्ठ भुवैज्ञानिक यांनी सादर केलेली देयके जलस्वराज्य-२ कक्ष, भुजल सर्वेक्षण आणि विकास यंत्रणा यांनी संचालनालय स्तरावरुन पारीत करावी.
६. योजनेची देखभाल दुरुस्ती - सुरवातीच्या ५ वर्षासाठी उपाय योजनेच्या देखभाल दुरुस्तीची जबाबदारी कंत्राटदारास देण्यात आली आहे. त्यात प्रामुख्याने क्लोरीनेशन युनीट बदलणे इत्यादी बाबींचा समावेश आहे.
७. ५ वर्षांनंतर सदर योजनेच्या दैनंदिन देखभाल दुरुस्तीची जबाबदारी गावाची / वाडीची असेल. त्यात साठवण टाकीच्या सभोवतालचा परिसर स्वच्छ ठेवणे, पावसाळ्यापुर्वी टाकिच्या छताची साफ-सफाई इत्यादी बाबींचा समावेश आहे. या कामांकरिता सहाय्यकारी संस्था व भुजल सर्वेक्षण आणि विकास यंत्रणा यांनी गावाची क्षमता बांधणी करावी. संचालक, भुजल सर्वेक्षण आणि विकास यंत्रणा यांनी याबाबत मार्गदर्शक सुचना निर्गमीत कराव्यात.
८. साठवण करुन ठेवलेल्या पाण्याचे सरंक्षण आणी टंचाई कालावधीत पाण्याचे दैनिक वितरण (२० ली. प्रति माणसी / प्रति दिवस) या करिता सविस्तर प्रकल्प अहवालात नमुद केल्याप्रमाणे व्यवस्था करण्यात यावी. गावातील जलसुरक्षक, स्वयंसहायता गट अथवा बचत गट यांना ही जबाबदारी देण्यात यावी.

९. योजना पुर्ण झाल्यानंतर योजनेच्या पुर्णत्वाचा दाखला वरिष्ठ भुवैज्ञानिक यांनी द्यावा. योजना पुर्ण झाल्यानंतर योजना तात्काळ गावास हस्तांतरीत करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७१३१९३३५९६३२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रुचेश जयवंशी)

उपसचिव तथा प्रकल्प संचालक

प्रत,

१. मा. मंत्री, पाणी पुरवठा व स्वच्छता विभाग, महाराष्ट्र शासन यांचे स्विय सहाय्यक.
२. मा. राज्यमंत्री, पाणी पुरवठा व स्वच्छता विभाग, महाराष्ट्र शासन यांचे स्विय सहाय्यक.
३. प्रधान सचिव, पाणी पुरवठा व स्वच्छता विभाग, महाराष्ट्र शासन
४. विभागीय आयुक्त, महसुल विभाग कोंकण, पुणे, नाशीक, ओरंगाबाद, अमरावती, नागपुर
५. संचालक, भुजल सर्वेक्षण आणि विकास यंत्रणा, भुजल भवन, शिवाजीनगर, पुणे- ५
६. उपसंचालक, विभाग कोंकण, पुणे, नाशीक, ओरंगाबाद, अमरावती, नागपुर
७. मुख्य कार्यकारी अधिकारी, जिल्हा परिषद, रायगड, रत्नागिरी, पुणे, सातारा, अहमदनगर, जळगाव, नांदेड
८. उपमुख्य कार्यकारी अधिकारी, जिल्हा परिषद, रायगड, रत्नागिरी, पुणे, सातारा, अहमदनगर, जळगाव, नांदेड
९. कार्यकारी अभियंता, ग्रामीण पाणी पुरवठा, जिल्हा परिषद, रायगड, रत्नागिरी, पुणे, सातारा, अहमदनगर, जळगाव, नांदेड
१०. जिल्हा वरिष्ठ भुवैज्ञानिक, रायगड, रत्नागिरी, पुणे, सातारा, अहमदनगर, जळगाव, नांदेड
११. उपअभियंता, विभागीय विशेष सनियंत्रण कक्ष, विभाग कोंकण, पुणे, नाशीक, ओरंगाबाद, अमरावती, नागपुर
१२. पाणी पुरवठा व स्वच्छता विभाग संबंधीत कार्यासने